

आस्थापना मंडळापुढे सादर  
करावयाचे प्रस्ताव.  
पदांचा आढावा घेऊन रिक्त पदे  
भरण्यास उच्चस्तर समितीची  
मान्यता घेणे.

## महाराष्ट्र शासन

सामान्य प्रशासन विभाग

शासन परिपत्रक, क्रमांक: ईएसबी-११०२/प्र.क्र.१८/२००२/१३,

मंत्रालय, मुंबई-४०० ०३२.

दिनांक: ३०.११.२००२

संदर्भ:- शासन निर्णय वित्त विभाग क्रमांक:-असंक-१००१/प्र.क्र.२९/२००१/वित्तीय  
सुधारणा दि.१० सप्टेंबर, २००१

### शासन परिपत्रक:-

वित्त विभागाने सर्व मंत्रालयीन प्रशासकीय विभागांना त्यांच्या  
अधिपत्याखालील कार्यालयातील सर्व पदांचा आढावा घेण्याबाबत संदर्भाधीन दिनांक १०  
सप्टेंबर, २००१ च्या शासन निर्णयान्वये सूचना दिलेल्या आहेत. तसेच रिक्त पदे  
भरण्याकरीता उच्च स्तरीय सचिव समितीची मान्यता घेणे आवश्यक केले आहे. तथापी  
असे निदर्शनास आलेले आहे की वित्त विभागाच्या या सूचनांप्रमाणे पदांचा आढावा न घेता  
तसेच रिक्त पदे भरण्यास उच्चस्तर समितीची मान्यता न घेताच पदे भरण्याचे/  
निवडसूचीस मान्यता देण्याचे प्रस्ताव विभागांकडून सादर केले जातात.

२. यास्तव सर्व मंत्रालयीन प्रशासकीय विभागांना असे कळविण्यात येते की ,  
सामान्य प्रशासन विभागाकडे, आस्थापना मंडळापुढे पदोन्नतीचे प्रस्ताव सादर करताना  
विभागांनी पदांचा आढावा घेवून प्रस्ताविलेली रिक्त पदे भरण्यास उच्चस्तर सचिव  
समितीने मान्यता दिली असल्याचे विविक्षितपणे नमूद करणे अनिवार्य राहिल. या बाबींची  
पूर्तता झालेले प्रस्तावच या विभागांकडून आस्थापना मंडळापुढे ठेवले जातील.

(कृ.भा.प.)

सदर आदेशांचे काटेकोरपणे पालन केले जाईल याची संबंधित प्रशासकीय विभागानी कृपया दक्षता घ्यावी.

महाराष्ट्राचे राज्यपाल यांच्या आदेशानुसार ब नांवाने.

Prakash

(प्रकाश लोखंडे)

उप सचिव, महाराष्ट्र शासन.

प्रति,

- १) सर्व मंत्रालयीन विभाग,
- २) निवड नस्ती.